



കേരളസർവകലാശാല

നം.പി.ആർ.180/2023

തിരുവനന്തപുരം, തീയതി: 05/09/2023

പത്രക്കുറിപ്പ്

ഒന്നാം വർഷ ബിരുദ പ്രവേശനം - 2023 സ്പോട്ട് അലോട്ട്മെന്റ്

ആലപ്പുഴ മേഖലയിലെ കോളേജുകളിലേക്ക് സെപ്റ്റംബർ 11 നും കൊല്ലം മേഖലയിലെ കോളേജുകളിലേക്ക് സെപ്റ്റംബർ 12, 13 തീയതികളിലും തിരുവനന്തപുരം മേഖലയിലെ കോളേജുകളിലേക്ക് സെപ്റ്റംബർ 14, 15, 16 തീയതികളിലും

കേരള സർവകലാശാലയോട് അഫിലിയേറ്റ് ചെയ്തിട്ടുള്ള ഗവൺമെന്റ്/എയ്ഡഡ്/സ്വാശ്രയ/യു.ഐ.റ്റി./ഐ.എച്ച്.ആർ.ഡി. കോളേജുകളിലെ ഒന്നാം വർഷ ബിരുദ കോഴ്സുകളിൽ ഒഴിവുള്ള സീറ്റുകളിലേക്ക് മേഖലാ തലത്തിൽ സ്പോട്ട് അലോട്ട്മെന്റ് നടത്തുന്നു.

വിദ്യാർത്ഥി അവസാനമായി പങ്കെടുത്ത അലോട്ട്മെന്റിൽ നൽകിയ ആദ്യ അഞ്ച് ഓപ്ഷനുകളിൽ ഏതെങ്കിലും ഒരു കോളേജിൽ അഡ്മിഷൻ ലഭിച്ച് പ്രസ്തുത കോളേജിൽ അഡ്മിഷനിൽ തുടരുന്ന വിദ്യാർത്ഥികളെ (എസ്.സി/എസ്.ടി വിഭാഗക്കാർ ഒഴികെ) ഈ അലോട്ട്മെന്റിലേക്ക് പരിഗണിക്കുന്നതല്ല.

മേഖല	തീയതി	പ്രോഗ്രാമുകൾ	സ്ഥലം
ആലപ്പുഴ	സെപ്റ്റംബർ 11	എല്ലാ പ്രോഗ്രാമുകൾ ഉം	മാർ ഗ്രിഗോറിയസ് കോളേജ് , പുനപ്ര
കൊല്ലം	സെപ്റ്റംബർ 12	B.Sc, B.Com, BCA, BBA, BSW, B.Voc, BMS (Hotel Management)	എസ്. എൻ കോളേജ്, കൊല്ലം.
	സെപ്റ്റംബർ 13	BA	

തിരുവനന്തപുരം	സെപ്റ്റംബർ 14	B.Com, BCA, BBA, BSW, B.Voc, BMS (Hotel Management)	കേരള സർവകലാശാല സെനറ്റ് ഹാൾ, പാളയം
	സെപ്റ്റംബർ 15	B.Sc	
	സെപ്റ്റംബർ 16	BA	

വിദ്യാർത്ഥികൾ അപേക്ഷയുടെ പ്രിൻ്റൗട്ടുമായി മുകളിൽ പറഞ്ഞിരിക്കുന്ന സെന്ററുകളിൽ രാവിലെ 10 മണിക്ക് മുൻപായി റിപ്പോർട്ട് ചെയ്യേണ്ടതാണ്. രജിസ്ട്രേഷൻ സമയം 8 മണി മുതൽ 10 മണി വരെ. ടി സമയം കഴിഞ്ഞു വരുന്നവരെ ഒരു കാരണവശാലും പരിഗണിക്കുന്നതല്ല. അലോട്ട്മെന്റ് സെന്ററുകളിൽ വിദ്യാർത്ഥികൾക്ക് മാത്രമേ പ്രവേശനം അനുവദിക്കുകയുള്ളൂ. ഏതെങ്കിലും കാരണത്താൽ നേരിട്ട് ഹാജരാകാൻ സാധിക്കാത്ത വിദ്യാർത്ഥികൾക്ക് സാക്ഷ്യപത്രം (Authorization Letter) നൽകി രക്ഷകർത്താവിനെ അയക്കാവുന്നതാണ്.

നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോട്ട് അലോട്ട്മെന്റിൽ പ്രവേശനം ഉറപ്പായാൽ മാത്രമേ ടി.സി. വാങ്ങുവാൻ പാടുള്ളൂ. സ്പോട്ട് അലോട്ട്മെന്റിൽ പങ്കെടുക്കാൻ വരുന്ന വിദ്യാർത്ഥികളുടെ കൈവശം യോഗ്യതയും ജാതിയും (Non-creamy Layer Certificate for SEBC Candidates, Community Certificate for SC-ST Candidates, EWS Certificate for EWS Candidates) തെളിയിക്കുന്ന സർട്ടിഫിക്കറ്റുകളുടെ പകർപ്പുകൾ ഉണ്ടായിരിക്കണം.

മൈനോറിറ്റി സ്റ്റാറ്റസുള്ള കോളേജുകളിൽ (പ്രോസ്പെക്ടസ് പേജ് നം. 70 കാണുക) ഒഴിവുള്ള എസ്.സി/എസ്.ടി സീറ്റുകൾ ടി സ്പോട്ടിൽ നികത്തുന്നതാണ്. പ്രസ്തുത വിഭാഗങ്ങളിലെ കുട്ടികളുടെ അഭാവത്തിൽ ആ സീറ്റുകൾ അതാത് കോളേജുകളിലെ കമ്മ്യൂണിറ്റി ക്വാട്ടയിൽ നികത്തപ്പെടുന്നതാണ്.

കോളേജും കോഴ്സും അലോട്ട് ചെയ്തു കഴിഞ്ഞാൽ യാതൊരു കാരണവശാലും മാറ്റം അനുവദിക്കുകയില്ല. ഇതു വരെ അഡ്മിഷൻ ഫീ അടയ്ക്കാത്ത വിദ്യാർത്ഥികൾക്ക് സ്പോട്ട് അലോട്ട്മെന്റിൽ അഡ്മിഷൻ ലഭിക്കുകയാണെങ്കിൽ യൂണിവേഴ്സിറ്റി അഡ്മിഷൻ ഫീസിനത്തിൽ (എസ്.ടി/എസ്.സി വിഭാഗങ്ങൾക്ക് 930 രൂപ, ജനറൽ മറ്റ് സംവരണ വിഭാഗങ്ങൾക്ക് 1850 രൂപ) അടയ്ക്കേണ്ടതാണ്. ഇതിനായി പ്രത്യേക സമയം അനുവദിക്കുന്നതല്ല. മുൻപ് യൂണിവേഴ്സിറ്റി അഡ്മിഷൻ ഫീസ് അടച്ചവർ പ്രസ്തുത പേയ്മെന്റ് രസീതിൻ്റെ കോപ്പി കൈയിൽ കരുതേണ്ടതാണ്. വിവിധ മേഖലകളിൽ ഉൾപ്പെടുത്തിയിരിക്കുന്ന കോളേജുകളുടെ വിവരം, ഒഴിവുള്ള സീറ്റുകളുടെ വിവരം എന്നിവ സർവകലാശാല വെബ്സൈറ്റിൽ (<https://admissions.keralauniversity.ac.in/ug2023/>) പ്രസിദ്ധീകരിക്കുന്നതാണ്.

ഒന്നാം വർഷ ബി.എഡ് പ്രോഗ്രാമുകളിലേക്കുള്ള ഡിഫൻസ് ക്വാട്ടർ സ്പോർട്ട്സ് ക്വാട്ടർ വിഭാഗങ്ങൾക്കും മറ്റ് ഒഴിവുള്ള സീറ്റിലേക്കുമുള്ള സ്പോർട്ട് അലോട്ട്മെന്റ് സെപ്റ്റംബർ 8 ന് സെനറ്റ് ഹാൾ, കേരള സർവകലാശാല പാളയം ക്യാമ്പസിൽ വെച്ച് നടത്തുന്നു

കേരളസർവകലാശാലയോട് അഫിലിയേറ്റ് ചെയ്തിട്ടുള്ള ഗവൺമെന്റ്, എയ്ഡഡ് കെ.യു.സി.ടി.ഇ. കോളേജുകളിലെ ഒന്നാം വർഷ ബി.എഡ് കോഴ്സുകളിൽ ഡിഫൻസ് ക്വാട്ടർ വിഭാഗങ്ങൾക്കുള്ള സ്പോർട്ട് അലോട്ട്മെന്റ് 2023 സെപ്റ്റംബർ 08 ന് കേരളസർവകലാശാല, സെനറ്റ് ഹാൾ, പാളയം ക്യാമ്പസിൽ വെച്ച് നടത്തുന്നതാണ്. അന്നേ ദിവസം ഹാജരാകാത്ത അപേക്ഷകരെ പ്രസ്തുത ക്വാട്ടറിലേക്ക് പിന്നീട് പരിഗണിക്കുന്നതല്ല. പ്രസ്തുത ക്വാട്ടറിലേക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ പ്രോസ്പെക്സിൽ വ്യക്തമാക്കിയിട്ടുള്ള ജില്ലാ സൈനിക വെൽഫെയർ ഓഫീസർ നൽകുന്ന സർട്ടിഫിക്കറ്റും അസ്സൽ/പകർപ്പ് മാർക്ക് ലിസ്റ്റുകളും മറ്റ് യോഗ്യത തെളിയിക്കുന്ന സർട്ടിഫിക്കറ്റുകളുടെ അസ്സൽ സഹിതം സെപ്റ്റംബർ 08 ന് രാവിലെ 10 മണിക്ക് മുൻപായി സെനറ്റ് ഹാൾ, കേരള സർവകലാശാല പാളയം ക്യാമ്പസിൽ എത്തേണ്ടതാണ്.

സ്പോർട്ട്സ് കൗൺസിൽ അംഗീകരിച്ച ലിസ്റ്റ് പ്രകാരമുള്ള സ്പോർട്ട്സ് ക്വാട്ടർ സീറ്റിലേക്കും മറ്റ് ഒഴിവുള്ള സീറ്റിലേക്കും (കെ.യു.സി.ടി.ഇ മാനേജ്മെന്റ് ക്വാട്ടർ ഉൾപ്പെടെ) അന്നേ ദിവസം തന്നെ മേൽപറഞ്ഞ വേദിയിൽ വെച്ച് സ്പോർട്ട് അലോട്ട്മെന്റ് നടത്തുന്നതാണ്. അർഹരായ വിദ്യാർത്ഥികൾ മതിയായ രേഖകളുമായി അന്നേ ദിവസം 10 മണിക്ക് മുൻപായി ഹാജരാകേണ്ടതാണ്. ഓൺലൈനിൽ അപേക്ഷിച്ച സമയത്ത് രേഖപ്പെടുത്തിയ യോഗ്യത തെളിയിക്കുന്ന സർട്ടിഫിക്കറ്റുകൾ, മാർക്ക് ലിസ്റ്റുകൾ ഇല്ലാത്തപക്ഷം വിദ്യാർത്ഥികൾ അലോട്ട്മെന്റ് പ്രക്രിയയിൽ നിന്ന് പുറത്താകുന്നതാണ്.

സ്പോർട്ട് അലോട്ട്മെന്റിൽ പങ്കെടുക്കുന്ന എല്ലാ വിദ്യാർത്ഥികളും ഓൺലൈൻ അപേക്ഷയുടെ പ്രിന്റ് ഔട്ട് സഹിതം രാവിലെ 10 മണിക്ക് മുൻപായി റിപ്പോർട്ട് ചെയ്യേണ്ടതാണ്. രജിസ്ട്രേഷൻ സമയം രാവിലെ 8 മണി മുതൽ 10 മണി വരെ. ടി സമയം കഴിഞ്ഞു വരുന്നവരെ ഒരു കാരണവശാലും പരിഗണിക്കുന്നതല്ല. അലോട്ട്മെന്റ് സെന്ററുകളിൽ വിദ്യാർത്ഥികൾക്ക് മാത്രമേ പ്രവേശനം അനുവദിക്കുകയുള്ളൂ. ഏതെങ്കിലും കാരണത്താൽ വിദ്യാർത്ഥികൾ ഹാജരാകാൻ സാധിക്കാത്തപക്ഷം വിദ്യാർത്ഥികൾ നൽകുന്ന സാക്ഷ്യപത്രവുമായി രക്ഷകർത്താവിന് ഹാജരാകാവുന്നതാണ്. നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോർട്ട് അലോട്ട്മെന്റിൽ പ്രവേശനം ഉറപ്പായാൽ മാത്രമേ ടി.സി. വാങ്ങാൻ പാടുള്ളൂ. സ്പോർട്ട്സ് ക്വാട്ടർ, ഡിഫൻസ് ക്വാട്ടർ തുടങ്ങി ഒഴിവു വരുന്ന എല്ലാ സീറ്റുകളും ജനറൽ മെറിറ്റ് സീറ്റിലേക്ക് പരിവർത്തനം നടത്തി അലോട്ട്മെന്റ് പ്രക്രിയ പൂർത്തിയാക്കുന്നതാണ്.

പരീക്ഷാത്തീയതിയിൽ മാറ്റം

കേരളസർവകലാശാല 2023 സെപ്റ്റംബർ 18 ന് നടത്താൻ നിശ്ചയിച്ചിരുന്ന രണ്ടാം സെമസ്റ്റർ സി.ബി.സി.എസ്.എസ്. ബി.എ./ബി.എസ്സി./ബി.കോ. (റെഗുലർ - 2022 അഡ്മിഷൻ, ഇംപ്രൂവ്മെന്റ്/സപ്ലിമെന്ററി - 2021 അഡ്മിഷൻ, സപ്ലിമെന്ററി - 2018 - 2020 അഡ്മിഷൻ, മേഴ്സിചാൻസ് - 2015 - 2017 അഡ്മിഷൻ) ഡിഗ്രി പരീക്ഷകൾ സെപ്റ്റംബർ 25 മുതൽ നടത്താൻ നിശ്ചയിച്ചിരിക്കുന്നു.

പ്രാക്ടിക്കൽ/വൈവാ-വോസി

കേരളസർവകലാശാല 2023 ജൂലൈയിൽ നടത്തിയ നാലാം സെമസ്റ്റർ എം.എസ്സി. സുവോളജി പരീക്ഷയുടെ പ്രാക്ടിക്കൽ 2023 സെപ്റ്റംബർ 7 മുതൽ അതാത് കേന്ദ്രങ്ങളിൽ നടത്തുന്നു. വിശദവിവരങ്ങൾ വെബ്സൈറ്റിൽ.

കേരളസർവകലാശാല കാര്യവട്ടം യൂണിവേഴ്സിറ്റി കോളേജ് ഓഫ് എഞ്ചിനീയറിംഗിൽ 2023 ജൂണിൽ നടത്തിയ ആറാം സെമസ്റ്റർ കമ്പ്യൂട്ടർ സയൻസ് ആന്റ് എഞ്ചിനീയറിംഗ് (2018 സ്കീം) ബ്രാഞ്ചിന്റെ പ്രാക്ടിക്കൽ പരീക്ഷ 2023 സെപ്റ്റംബർ 12 മുതൽ ആരംഭിക്കുന്നു. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2023 ജൂലൈയിൽ നടത്തിയ നാലാം സെമസ്റ്റർ എം.എ. സാൻസ്ക്രിറ്റ് സ്പെഷ്യൽ പരീക്ഷയുടെ വൈവ പരീക്ഷ 2023 സെപ്റ്റംബർ 11 മുതൽ 12 വരെ അതാത് കോളേജിൽ നടത്തുന്നു. വിശദവിവരങ്ങൾ വെബ്സൈറ്റിൽ.

പരീക്ഷാഫീസ്

കേരളസർവകലാശാല ഒക്ടോബർ 25 ന് ആരംഭിക്കുന്ന ഒന്നാം വർഷ ബി.ബി.എ. (ആമ്പൽ സ്കീം - പ്രൈവറ്റ് രജിസ്ട്രേഷൻ), (റെഗുലർ - 2022 അഡ്മിഷൻ), (ഇംപ്രൂവ്മെന്റ്/സപ്ലിമെന്ററി - 2021 അഡ്മിഷൻ), (സപ്ലിമെന്ററി - 2019 & 2020 അഡ്മിഷൻ), (മേഴ്സിചാൻസ് - 2016 അഡ്മിഷൻ), പരീക്ഷയ്ക്ക് പിഴകൂടാതെ 2023 സെപ്റ്റംബർ 14 വരെയും 150 രൂപ പിഴയോടെ 18 വരെയും 400 രൂപ പിഴയോടെ 20 വരെയും ഓഫ്ലൈനായി അപേക്ഷിക്കാം. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2023 ഒക്ടോബർ 17 ന് ആരംഭിക്കുന്ന മൂന്നാം സെമസ്റ്റർ ഇന്റഗ്രേറ്റഡ് പഞ്ചവത്സര ബി.എ. എൽ.എൽ.ബി./ബി.കോം. എൽ.എൽ.ബി./ബി.ബി.എ. എൽ.എൽ.ബി. (മേഴ്സിചാൻസ് - 2012 അഡ്മിഷൻ - 2011 സ്കീം) പരീക്ഷകൾക്ക് പിഴകൂടാതെ 2023 സെപ്റ്റംബർ 8 വരെയും 150 രൂപ പിഴയോടെ 11 വരെയും 400 രൂപ പിഴയോടെ 13 വരെയും അപേക്ഷിക്കാം. വിശദവിവരങ്ങൾ വെബ്സൈറ്റിൽ.

ടൈംടേബിൾ

കേരളസർവകലാശാലയുടെ നാലാം സെമസ്റ്റർ എം.കോം. (റെഗുലർ/സപ്ലിമെന്ററി) വൈവാ-വോസി പരീക്ഷയുടെ പുതുക്കിയ ടൈംടേബിൾ വെബ്സൈറ്റിൽ ലഭ്യമാണ്.

സൂക്ഷ്മപരിശോധന

കേരളസർവകലാശാല 2022 സെപ്റ്റംബറിൽ നടത്തിയ രണ്ടാം സെമസ്റ്റർ ബി.ബി.എ./ബി.സി.എ./ബി.എ./ബി.എസ്സി./ബി.കോം./ബി.പി.എ./ബി.എസ്.ഡബ്ല്യു/ബി.വോക്./ബി.എം.എസ്. കരിയർ റിലേറ്റഡ് ഡിഗ്രി പരീക്ഷകളുടെ സൂക്ഷ്മപരിശോധനയ്ക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ ഫോട്ടോ പതിച്ച തിരിച്ചറിയൽ കാർഡും ഹാൾടിക്കറ്റുമായി 2023 സെപ്റ്റംബർ 8 മുതൽ 16 വരെയുള്ള പ്രവൃത്തി ദിനങ്ങളിൽ റീവാല്യൂവേഷൻ ഇ.ജെ. III (മൂന്ന്) സെക്ഷനിൽ ഹാജരാകേണ്ടതാണ്.

സീറ്റൊഴിവ്

കേരളസർവകലാശാലയുടെ ബോട്ടണി പഠന ഗവേഷണ വകുപ്പിൽ എം.എസ്സി. ജനറ്റിക്സ് ആന്റ് പ്ലാന്റ് ബ്രീഡിംഗ് 2023-2025 ബാച്ച് അഡ്മിഷൻ എസ്.ടി. വിഭാഗത്തിൽ സീറ്റൊഴിവുണ്ട്. പ്രവേശനം ആഗ്രഹിക്കുന്ന വിദ്യാർത്ഥികൾ 2023 സെപ്റ്റംബർ 7 ന് രാവിലെ 11 മണിക്ക് അസ്സൽ സർട്ടിഫിക്കറ്റുകളുമായി വകുപ്പിൽ നേരിട്ട് ഹാജരാകേണ്ടതാണ് .



പബ്ലിക് റിലേഷൻസ് ഓഫീസർ (ഇൻ-ചാർജ്)

E-mail:For queries helpdesk@keralauniversity.ac.in

website: www.keralauniversity.ac.in

University information is available on 9188526670, 9188526671, 9188526674,
9188526675
Whats App No. 8547330240